

مقالات :-

مطالبہ نظام اسلامی

مولینذا سیّد ابوالاعلیٰ صاحب مودودی

یہ تقریر مولانا نذیر ابوالاعلیٰ صاحب مودودی امیر جماعت اسلامی رجال امیر پاکستان، نے ۱۹۵۴ء میں پاکستان کے تمام بڑے شہروں میں پیش فرمائی تھی۔ اس تقریر کو مولانا کی نظر بندی کے بعد فائدہ عام کے لئے منتخب جماعت اسلامی نے مرتب کر دیا، مطالبہ کی یہ تقریر انقلاب قیادت کے نئے مرحلے میں ہماری رہنمائی کر سکتی ہے؛ لہذا اسے خاص طور پر شائع کیا جا رہا ہے۔

ہم دورا ہے پر کھڑے ہیں | بعد از جو دننا | حاضرین و حضرات ! یہ وقت جس سے ہم آج گزر رہے ہیں، ہماری قومی دہلی

تاریخ کے نازک ترین اوقات میں سے ہے۔ اس وقت ہم ایک دورا ہے پر کھڑے ہیں اور ہمیں فیصلہ کرنا ہے کہ ہمارے سامنے جو دراستے کھلے ہیں، ان میں سے کس کی طرف بڑھیں۔ اس موقع پر جو فیصلہ بحیثیت قوم ہم کریں گے، وہ نہ صرف ہمارے مستقبل پر بلکہ نہ معلوم کتنی مدت تک ہماری آئندہ نسلوں پر اثر انداز ہوتا رہے گا۔ ہمارے سامنے آیات راستہ تو یہ ہے کہ ہم ان اصولوں پر اپنے نظام زندگی کی بنیادیں کھڑی کریں جو اسلام نے ہم کو دیئے ہیں۔ ہماری ساری زندگی ساری معاشرت، ہماری معیشت، ہمارا تمدن، ہماری سیاست غرض سب کچھ ان اصولوں پر استوار ہو جو اسلام نے مندرجہ کر دیئے ہیں۔ دوسرا راستہ ہمارے سامنے یہ ہے کہ ہم کسی مغربی قوم کے نظام زندگی کو قبول کر لیں۔ خواہ وہ اکثریت ہو، لادینی جمہوریت ہو یا کوئی اور نظام زندگی ہو۔

اگر خدا نخواستہ ہم نے دوسرے راستے کو پسند لیا تو ہم اپنے اسلام کی بحیثیت قوم نفی کریں گے، اور اپنے ان تمام اعلانات سے منحرف ہوں گے جو ایک ملت سے ہم خدا و خلق دونوں کے سامنے کرنے رہے ہیں اور اس اجتماعی وعدہ خلافی کی وجہ سے خدا و خلق دونوں کے سامنے ہمیں رسوا ہونا پڑے گا، پھر اس راستے پر چلنے کا سب سے زیادہ خطرناک نتیجہ یہ ہوگا کہ ہندوستان میں اسلام کی تاریخ کا قطعی خاتمہ ہو جائے گا۔ بخلاف اس کے اگر ہم پہلا راستہ انتخاب کریں اور خالص اسلامی اصولوں پر اپنی قومی زندگی کو قائم کریں تو ہم دنیا میں بھی سرفراز ہوں گے اور آخرت میں بھی ہمارے لئے کامیابی ہوگی، ہم خدا کے حضور بھی سرخ رو ہوں گے اور خلق کے سامنے بھی ہمارا وقار قائم ہو سکے گا۔ ہم اسلامی نظام زندگی کے علمبردار بن کر پھر اسی مقام پر کھڑے ہو جائیں گے جس پر ہزاروں برس پہلے جب ایک قوم کھڑی ہوئی تھی تو اللہ تعالیٰ نے اسے مخاطب کر کے ارشاد فرمایا تھا کہ اِنِّیْ فَضَّلْتُکُمْ عَلَی الْعَالَمِیْنَ یعنی تمہیں دنیا کی ساری اقوام پر فضیلت دی جاتی ہے۔ پھر اس کے بعد جب اسی مقام عظمت پر ایک دوسری قوم کھڑی ہوئی تو

اسے کہا گیا کہ "تہجیر امتہ" اور کتب لک جھانک کر اسے مسلمان یعنی تم بہترین امت ہو اور تمہیں مرکز کی امت بنایا گیا ہے۔

ہمارے مسلمان ہونے کا تقاضا بہر حال آج یہ دونوں مواقع ہمارے سامنے ہیں اور ان میں سے جس کا بھی ہم انتخاب کریں گے، اس کا اثر مدت ہائے دراز تک ہماری قسمتوں اور ہماری آئندہ نسلوں کی قسمتوں پر پڑے گا۔ اس موقع پر اگر ہم اسلام کے اصولوں کو اپنے لئے پسند کرتے ہیں اور اپنے نظام حکومت کی تشکیل اسلام کے نقشے پر کرتے ہیں تو یہ کئی وجوہ سے درست ہے۔ پہلی وجہ تو یہ ہے کہ ہمارے مسلمان ہونے کا عین تقاضا یہی ہے۔ مسلمان ہونے کے معنی خدا کا مطیع ہو جانا ہے۔ اس کا مطلب یہ ہے کہ اپنی خود مختاری اور آزادی کو خدا کے حق میں (Surrender) کر دیا جائے اور اقرار کر لیا جائے کہ اب میں جو زندگی بسر کروں گا، خدا کے مقرر کیے ہوئے حدود اور ضابطوں کے اندر رہ کر بسر کروں گا اور اس کی طرف سے جدھر بڑھنے کا اشارہ ہوگا، اُدھر بڑھوں گا۔ اور جدھر سے رک جانے کا حکم ہوگا، اُدھر سے رک جاؤں گا۔ چنانچہ جب ایک فرد اپنے خدا سے اس طرح کا عہد باندھ کر اپنی زندگی کو اس کی رضا کے تابع کر دیتا ہے تو وہ مسلمان ہو جاتا ہے۔ بالکل اسی طرح اجتماعی حیثیت سے ایک قوم کے مسلمان ہونے کا طریقہ بھی یہی ہے کہ وہ اپنی آزادی و خود مختاری سے اللہ تعالیٰ کے حق میں دست بردار ہو جائے اور اپنے آپ کو اس کے حدود و قوانین کا پابند بنالے۔ یہ ایک عجیب اور نرالی بات ہوگی کہ کسی قوم کا ایک ایک فرد تو اپنی اپنی جگہ مسلم ہو لیکن جب وہ ملکر ایک سٹیٹ بنیں تو وہ اسٹیٹ غیر مسلم ہو۔ اگر مجموعہ غیر مسلم ہو تو اولاد کس طرح مسلم ہو سکتے ہیں اور اگر افراد مسلم ہوں تو ان کا مجموعہ غیر مسلم کیوں ہو؟ افراد اگر مسلمان ہوں اور مسلمان رہنا چاہتے ہوں تو ان کے لئے لازم ہے کہ وہ جب ملکر ایک قوم اور ایک اسٹیٹ کی شکل اختیار کریں تو وہ قوم اور اسٹیٹ ہونے کی حیثیت سے بھی مسلمان ہوں۔

پاکستان برائے اسلام | پھر ہمارے مطالبہ پاکستان کا بھی یہی تقاضا ہے کہ ہم یہاں کا نظام اسلامی اصولوں پر قائم کریں پچھلے دس سال میں بحیثیت قوم ہمارا یہ مطالبہ تھا کہ ہمیں ایک خطرہ زمین ایسا ملنا چاہئے جس میں ہم اپنے تہذیب تمدن کو از سر نو قائم کر سکیں۔ اور اپنے دین کے اصولوں پر اپنی زندگی کو نشوونما دے سکیں۔ اور ایک غیر مسلم اکثریت کے تحت ہمارے اس طرح کی زندگی ممکن نہیں ہو رہی ہے۔ جانتے ہیں کہ اب تقریباً ۱۰ سال پہلے تک اس امر کے کوئی آثار نہ تھے کہ ہندوستان تقسیم ہو جائیگا اور یہاں مسلمانوں کی ایک آزاد سلطنت قائم ہو جائیگی۔ حتیٰ کہ جو لوگ آگے چل رہے تھے اور اس مطالبے کی جدوجہد میں قیام کا فرض ادا کر رہے تھے، خود انکو بھی اس بات کا قطع یقین نہ تھا کہ پاکستان قائم ہو جائیگا۔ اسکے بعد حالاً جس طرح بددور

پاکستان کے قیام کیلئے جس طرح فضا سازگار ہوئی اور ملک آنا فانا تقسیم ہو گیا، اس کی آپ جو چاہیں عقلی توجیہیں کریں، لیکن میں اس انقلاب میں ارادہ الہی کو خاص طور پر شامل پانا ہوں۔ واقعہ حقیقت یہ ہے کہ صدیوں کے بعد تاریخ میں یہ بات پیش آئی ہے کہ ایک قوم نے کھڑے ہو کر بحیثیت قوم کے کہا کہ ہم اسلام کے مطابق زندگی بسر کرنا چاہتے ہیں اور چونکہ غیر مسلم اکثریت کی حکومت میں ہمارے لیے اس کا امکان نہیں ہے، لہذا ہمیں ایک آزاد خطہ زمین ملنا چاہیے اگر ہمیں یہ آزاد خطہ مل جائے تو اس میں پورے کے پورے اسلام کو غالب کرینگے۔ خدا کے ہاں یہ بات مقبول ہوئی کہ جب یہ قوم کہتی ہے کہ ہم اسلامی نظام حیات کو اختیار کرنا چاہتے ہیں تو ایک بار اسے اس کا موقع دینا چاہیے۔ ایک مدت سے آپ کو ہمالیا کیا جا رہا تھا، لیکن آپ نے جب یہ خواہش ظاہر کی کہ آپ پنپنا چاہتے ہیں تو اللہ تعالیٰ نے آپ کیلئے اسکا موقع فراہم کر دیا۔

ایک نازک امتحان | یہ موقع جس طرح فضل و رحمت ہو، اس طرح یہ آزمائش و امتحان بھی ہو پاکستان لمجانے کے بعد آپ سب امتحان گاہ میں کھڑے ہیں۔ اب آپ کا اس امر میں امتحان ہو کہ آپ پچھلے کس سال میں جو کچھ زبانوں سے کہتے رہے ہیں، کیا آپ کی نیتیں بھی انہیں کے مطابق ہیں؟ خدا و خلق کے روبرو جو اقرار اپنے کیڑے ہیں کیا وہ سچے اقرار تھے یا جھوٹے؟ اللہ تعالیٰ یہ دیکھنا چاہتا ہے کہ اسلامی حکومت قائم کرنے کا جو چہ چاہئے کیا تھا، کیا وہ لوگوں کو دھوکا دینے کیلئے تھا یا اب صدق دل سے آپ اپنی زبان سے کالی ہوئی بات پر عمل کر کے دکھاتے ہیں؟ آپ کہتے تھے کہ پاکستان کا مطلب کیا ہے؟ لا الہ الا اللہ! آپ کہتے تھے کہ ہم پاکستان اسلئے چاہتے ہیں کہ اسلام پر پوری طرح عمل کر سکیں۔ اب اللہ تعالیٰ نے پاکستان دے کر آپ کو آزمائش میں ڈال دیا ہے اور وہ یہ دیکھنا چاہتا ہے کہ آپ سچے تھے یا جھوٹے؟

اسلام کے حفظ و بقا کی واحد صورت | تیسری بات جسکی وجہ سے یہ فیصلہ اور بھی زیادہ اہمیت رکھتا ہے، وہ بہت زیادہ دروزنا ہے، اور وہ یہ ہے کہ اس انقلاب جو پچھلے سال ہوا ہے ہمیں ایک نازک مقام پر لاکر کھڑا کر دیا ہے۔ ہندوستان کا ایک اچھا خاصا بڑا حصہ جسکی حدیں داکہ سے لیکر دہلی تک، اور اجیر سے لیکر ڈیرہ دون تک پہنچی ہوئی تھیں، اسلام سے اور اسلام کا نام لینے والوں سے بالکل خالی ہو چکا ہے۔ جس خطے نے کبھی شاہ ولی اللہ اور مجدد الف ثانی رحمہم اللہ کو جنم دیا تھا، آج وہاں اذان کی آواز بھی سنائی نہیں دیتی۔ وہاں نہ کوئی اذان کہنے والا رہا ہے، نہ کوئی اذان سننے والا باقی ہے۔ اس کے علاوہ ہندوستان کے باقی تین چوتھائی حصہ میں بھی اسلام مٹا ہی چاہتا ہے۔ اب ہاں صورت حالات یہ ہے کہ ریل میں سفر کرتے ہوئے یہ پہچاننا مشکل ہے کہ مسافروں میں مسلمان کون ہے۔ جو لوگ کل تک اسلام اسلام پکار رہے تھے، آج وہ اسلام سے توبہ کر رہے ہیں اب وہاں اگر کوئی مسلمان رہ سکتا ہے تو

صرف اس طرح رہ سکتا ہے کہ وہ یہ ثابت کرے کہ اس میں اسلام کی بوجھی باقی نہیں ہے۔ اگر یہی رفتار رہی تو آئندہ دس سال میں مسلمان کا وجود ہندوستان میں ختم ہو جائیگا۔ ہمارے اسلاف نے ہندوستان میں جو اسلام صدیوں کی نگہ تار کو شمشوں سے پھیلا تھا وہ ایک ٹھہر سوسال کے بعد پاکستان کے دو خطوں میں سکھ کر رہ گیا ہے۔ اب اگر ہم نے ایک قدم بھی غلط سمت میں اٹھا دیا تو ہندوستان میں اسلام کی ایک ہزار سال کی تاریخ پر پوری طرح پانی پھیر جائیگا۔ اور اس بزرگ عظیم ہند کے تین چوتھائی حصے سے تو اسلام دوسروں کے ٹٹانے سے مرٹ رہا ہے۔ یہاں یہ ہمارے اپنے ٹٹانے سے مرٹا۔ ایسے اب ہمیں اگلا قدم خوب سوچ سمجھ کر اٹھانا چاہیے۔ اب صرف ایک ٹھوکہ ہمارا اور اسلام کے ٹٹنے میں حائل ہے۔ اگر ہم نے اس موقع پر ٹھوکہ کھانی تو ہمارے اسلاف کے دینی کارنامے کی ساری تاریخ صرف غلط کی طرح مرٹ جائیگی۔ یہ سب جو اس امر کے داعی ہیں کہ ہم فیصلہ کریں کہ ہمیں اس ملک کے نظام کو بہر حال اسلامی بنیادوں پر اٹھانا ہے یا یہاں ہمارے ہاتھوں سے سیاست و تمدن کا جو نقشہ بنے گا وہ اسلام کے منہ کے مطابق ہی بنے گا۔

موجودہ نظام کو مسلمان بنانے کا طریقہ | اس موقع پر میں یہ بتانا چاہتا ہوں کہ اس نظام کو جو یہاں اب تک چل رہا ہے، مسلمان بنانے کا طریقہ کیا ہے؟ کسی نظام کے مسلمان بنانے کا فطری طریقہ بالکل وہی ہے جو ایک فرد کے مسلمان ہونے کیلئے مقرر ہے۔ سوال یہ ہے کہ کیا ایک غیر مسلم فرد کو مسلمان بنانے کیلئے ہم یہ طریقہ اختیار کرتے ہیں کہ اسکی ظاہری شکل و صورت اور لباس میں کچھ تبدیلیاں کرا دی جائیں اور اسے کہا جائے کہ اپنے کھانے پینے کی فہرست میں سے بعض چیزوں کو نکال دو اور اپنی عادات میں چند تبدیلیاں کر لو اور پھر اسے چھوڑ دیا جائے کہ جاؤ اب تم آہستہ آہستہ مسلمان بن جاؤ گے۔ پھر کچھ مدت کے بعد جب وہ غیر مسلم فرد اپنا اندر بہت سی تبدیلیاں کر چکے تو آخر میں اسے کلمہ پڑھایا جائے؟ نہیں ہم ایسا نہیں کرتے، بلکہ جب کوئی فرد مسلمان بننا چاہتا ہے تو سب سے پہلے اسے کلمہ پڑھایا جاتا ہے اور جب وہ کلمہ پڑھ کر یہ اقرار کر لیتا ہے کہ اب سو اپنی زندگی خدا کی بندگی اور محمد صلعم کی اطاعت میں بسر کرنی ہے تو پھر ہم اسے ایک ایک کر کے دین کے احکام بتاتے ہیں اور اس کے اعمال و افعال اور اسکے عادات و اطوار میں تبدیلیاں کراتے ہیں۔ ٹھیک یہی طریقہ ایک نظام حکومت اور نظام ملکی کو بھی مسلمان بنانے کا ہے کہ پہلے اس سے چند بنیادی اصول منوائے جاتے ہیں اور پھر جب وہ ان اصولوں کو تسلیم کر لیتا ہے تو اس کے سامنے اسلام کے عملی مطالبات تدریجاً رکھے جاتے ہیں اور اس میں وہ ساری تبدیلیاں پیدا کی جاتی ہیں جو دین کو مطلوب ہوں۔ ہمارے ملک کا نظام اس وقت گورنمنٹ آف انڈیا ایکٹ ۱۹۳۵ء پر قائم ہے اور اسے اگر نئے اپنے اصول مقاصد کے مطابق بنایا تھا۔ اگر نئے کی حکومت اسلام کی حکومت نہیں تھی مگر کی حکومت تھی۔ پاکستان میں بھی وہی

نظام حکومت قائم ہے، اور اگرچہ اسے مسلمان چلا رہے ہیں لیکن یہ نظام اپنی فطرت کے لحاظ سے کافی آہستہ ہی ہے۔ اب اس نظام کو مسلمان بنانے کیلئے اگر کوئی بنیادی تبدیلی سب سے پہلے کرنے کی ہے تو وہ یہی ہے کہ جس طرح فرد کو مسلمان بنانے کے لئے کلمہ پڑھایا جاتا ہے، اسی طرح اسے بھی کلمہ پڑھایا جائے۔ ایک حکومت کو کلمہ پڑھانے کیلئے جو دستوری طریقہ ہو سکتا ہے، اسے ہم نے ایک مطالبہ کی شکل میں مرتب کیا ہے۔ میں اسے پڑھ کر سناتا ہوں اور پھر اسکی تشریح کر دیتا ہوں تاکہ معلوم ہو جائے کہ اس سٹیٹ کو مسلمان بنانے کیلئے پہلا قدم کیا ہونا چاہیے، اور اس کے مطابق کیا جدوجہد کی جانی چاہیے! دستوری مطالبہ مذکورہ مطالبہ جو اس موقع پر پڑھ کر سنایا گیا، درج ذیل ہے:-

۱۔ چونکہ پاکستان کے باشندوں کی عظیم اکثریت اسلام کے اصولوں پر ایمان رکھتی ہے، اور چونکہ پاکستان کی آزادی کیلئے مسلمانوں کی ساری جدوجہد اور قربانیاں صرف اسی خاطر تھیں کہ وہ ان اصولوں کے مطابق زندگی بسر کر سکیں جن پر وہ ایمان رکھتے ہیں؛ لہذا اب قیام پاکستان کے بعد ہر پاکستانی مسلمان دستور ساز اسمبلی سے یہ مطالبہ کرتا ہے کہ وہ اس بات کا اعلان کرے کہ:- (۱) پاکستان کی بادشاہی صرف اللہ تعالیٰ کیلئے ہے اور حکومت پاکستان کی کوئی حیثیت اس کے سوا نہیں ہے، کہ وہ اپنے بادشاہ کی مرضی اس کے ملک میں پوری کرے۔ (۲) پاکستان کا بنیادی قانون اسلامی شریعت ہے، (۳) وہ تمام قوانین جو اسلامی شریعت کے خلاف اب تک جاری رہے ہیں، منسوخ کئے جائیں گے اور آئندہ کوئی ایسا قانون نافذ نہ کیا جائے گا جو شریعت کے خلاف ہو۔ (۴) حکومت پاکستان اپنے اختیارات ان حدود کے اندر استعمال کرے گی جو شریعت نے مقرر کر دی ہیں۔

اس مطالبہ کی حقیقت کو سمجھنے کیلئے یہ جان لینا چاہیے کہ جب کسی ملک کا دستور مرتب کیا جاتا ہے تو سب سے پہلے بطور اصولی موضوع کے یہ طے کیا جاتا ہے کہ کن اصولوں کے مطابق نظام بنانا ہے۔ ابھی آپ کے سامنے ہندوستان میں دستور نظام بنایا گیا ہے اور آپ کو معلوم ہے کہ ہندوستان کی دستور ساز اسمبلی میں سب سے پہلے ایک ریفرنڈم کے ذریعہ مقاصد (OBJECTIVES) طے کیے گئے تھے کہ کن مقاصد کے لئے یہ اسٹیٹ بنایا جا رہا ہے۔ بالکل اسی طرح پاکستان میں بھی دستور سازی کا پہلا قدم یہی ہو سکتا ہے کہ مقاصد کو طے کر لیا جائے۔ انہی مقاصد کو ہم نے دستوری زبان میں چار نکات کی صورت میں مرتب کیا ہے۔ اب میں اس کی ایک ایک شق کی تشریح کرتا ہوں۔

(پہلی شق کی تشریح ہے):-

۱۔ یہ تقریر مارچ ۱۹۵۶ء میں کی گئی تھی۔ اس کے بعد مارچ ۱۹۵۹ء میں دستور ساز اسمبلی نے قرارداد مقاصد پاس کی۔ جس سے آئینی طور پر اس ریاست کی حیثیت اسلامی قرار پاگئی۔ (مرتب)

خدا کی حاکمیت | سیاست اور دستور (Constitution) | میں بنیادی سوال

یہ ہوا کرتا ہے کہ حاکمیت (Sovereignty) کس کی ہے؟ اگر حاکمیت کسی شخص یا کسی خاندان کے لئے مخصوص کی جاتی ہے تو پھر حکومت کی پوری شینیری اسی شخص یا خاندان کی مرضی کے گرد گھومتی ہے۔ اگر حاکمیت (Sovereignty) ملک کے عام باشندوں کی ہو اور مالک الملک خود ملک کے عوام ہوں تو پورا نظام باشندگان ملک کی مرضی کے گرد گھومتا ہے۔ اور حکومت کے تمام ذرائع اور طاقتیں اس لئے استعمال ہوتی ہیں کہ ان مالکان ملک، یعنی عام لوگوں کے منشا کو پورا کیا جائے۔ یہ ایک بنیادی سوال ہے، اس لئے ہم نے سب سے پہلے اسی کو رکھا ہے پاکستان کے باشندے چونکہ مسلمان ہیں، اس لئے وہ مالک الملک نہیں ہو سکتے، ان کے مسلمان ہونے کا مطلب یہ ہے کہ وہ اپنی حاکمیت اور آزادی سے خدا کے حق میں دست بردار ہو چکے ہیں۔ اب ان کا مقصد زندگی ہی یہ ہے کہ وہ بر شعبہ زندگی میں خدا کی حاکمیت کو تسلیم کر کے اسی کے منشا کو پورا کریں۔ پس مسلمانوں کی قائم کی ہوئی حکومت بھی مسلمان اسی صمدت میں ہو سکتی ہے کہ وہ اللہ تعالیٰ کو مالک الملک مان کر اس کی مرضی کو پورا کرنے کا فیصلہ کرے۔

بعض لوگوں نے اس مطالبہ کو یہ شکل دی ہے کہ حکومت یہ اعلان کرے کہ اس کا مذہب اسلام ہے۔ ہمارے نزدیک یہ کافی نہیں، اس لئے کہ بہت سے ملک ایسے ہیں جنہوں نے اپنے دستور (Constitution) میں اپنی حکومت کا مذہب اسلام ہی قرار دے رکھا ہے، لیکن وہاں حاکمیت کسی فرد یا خاندان یا عام باشندگان ملک کی ہے۔ میں کسی ملک کا نام لینا نہیں چاہتا کیونکہ ہم ایک آزاد قوم ہیں اور ہم کسی ہمسایہ ملک سے اپنے تعلقات بگاڑنا نہیں چاہتے بہر حال جب تک کوئی حکومت حاکمیت (Sovereignty) کو اللہ تعالیٰ کے لئے رکھتی ہے نہ قرار دے لے، دستوری حیثیت سے وہ اسلامی حکومت نہیں بن سکتی، یہی وجہ ہے کہ ہم اپنی دستور ساز اسمبلی سے پہلا مطالبہ اسی بات کا کرتے ہیں کہ وہ اللہ تعالیٰ کی حاکمیت پر ایمان لانے کا صاف صاف اعلان کرے۔

(دوسری شق کی تشریح) :-

پاکستان کا بنیادی قانون | دوسری شق پہلی شق کا منطقی نتیجہ ہے۔ چونکہ مالک الملک خدا ہے اس لئے اسی کی مرضی کو بنیادی قانون کی حیثیت حاصل ہونی چاہیے۔ اس شق کو مان لینے کے بعد یہاں کی پارلیمنٹ کا قانون سازی کا حق محدود (Limited) ہو جاتا ہے اور ہماری اسمبلیوں کے اختیارات دوسری اسمبلیوں کی طرح غیر محدود نہیں رہتے۔ دوسرے لفظوں میں ہماری اسمبلیاں خدا کی ہدایت سے آزاد ہو کر کوئی قانون سازی نہیں کر سکتی۔ بلکہ ان کے لئے دستوری طور پر لازم ہو جائیگا کہ جو قوانین اللہ تعالیٰ نے صاف صاف طور پر بتا دیے ہیں، انہیں وہ جوں کا توں بے چون و چرا قبول کر لیں اور ان کو پاکستان کے بنیادی قانون کی حیثیت سے نافذ العمل کریں۔ رہے وہ احکام جن کی ایک سے زیادہ تعبیریں ممکن ہیں، ان کی مختلف تعبیروں میں سے کسی ایک تعبیر کو اختیار کرنے کا حق ان لوگوں کو ہوگا جو کتاب و سنت کا علم اور فہم رکھتے ہوں۔ پھر جن امور کے متعلق خدا اور رسول نے کوئی واضح احکام نہیں دئے وہاں واضح احکام نہ دے کر خدا اور رسول نے خود یہ ظاہر کر دیا ہے کہ ان معاملات کے بارے میں مسلمانوں کی جماعت آزاد ہے کہ وہ اپنی ضرورت کے مطابق قواعد و ضوابط بنا لے اور اس کام کے لئے مسلمان عوام بہر حال ان لوگوں ہی کو متعین کر سکتے ہیں جو اجتہاد کی صلاحیت رکھتے ہوں۔

(دوسری شق کی تشریح)

شرعیات اسلامی کا احیاء | یہ شق دوم کا منطقی نتیجہ ہے۔ اس کا منشا یہ ہے کہ جس شریعت کو منسوخ کر کے انگریز نے قوانین جاری کئے تھے، اب وہ شریعت پھر نافذ ہونی چاہئے۔ اور انگریز کی بیانی ہوئی..... "کافرانہ شریعت" کو اب منسوخ کرنا چاہئے۔ اب اس ملک کا ہر قانون شریعت اسلامی کے مطابق ہوگا اور کسی کو یہ حق حاصل نہیں ہوگا کہ شریعت کے خلاف کوئی قانون بنا دے۔ اب اگر کوئی سودہ قانون شریعت کے خلاف یہاں کی پارلیمنٹ میں پیش ہوگا تو وہ از سرے دستور رد کر دیا جائے گا۔ اور اگر کوئی ایسا قانون پاس ہی ہو جائے تو اس کے خلاف عدالت میں دعویٰ دائر

کر کے اس قانون کو منسوخ کرایا جاسکے گا۔

(چوتھی شق کی تشریح)

اسلامی حکومت کی عام پالیسی کسی نظام کا انحصار صرف قانون پر نہیں ہوتا، بلکہ اس عام پالیسی پر ہوتا ہے جس پر نظام حکومت کو چلایا جاتا ہے حکومت کو تعلیم و تربیت کے لئے ایک نظام بنانا ہوگا، وہ قہقہ اور پولیس کی تربیت کے لئے کوئی پالیسی اختیار کریگی، وہ مالیات کا نظام چلانے کے لئے کوئی خاص نقشہ رکارڈ تیار کریگی۔ وہ صلح و جنگ اور بین الاقوامی تجارت، اور سفارتی معاہداتی تعلقات کے لئے کوئی خاص روش بنائے گی۔ ہم چاہتے ہیں کہ حکومت یہ سارے کام اُن حدود کے اندر رہ کر کرے جو اسلام نے اس کے لئے مقرر کر دی ہیں۔ اگر ہماری حکومت اپنے اختیارات کو مختلف داخلی و خارجی معاملات میں اسلام کی مرضی کے خلاف استعمال کرے تو اسلامی قانون کا اجرا بے معنی ہو جاتا ہے اسی لئے ہم نے اس کو بھی اپنے مطالبہ میں شامل کر دیا ہے تاکہ اگر اسلامی حدود سے باہر جا کر کوئی پالیسی اختیار کی جائے تو اس کے خلاف بھی عدالت میں دعویٰ کر کے اسے بدلوا یا جاسکے۔

تبدیلی کا نقطہ آغاز | میرے خیال میں اس تشریح کے بعد "مطالبہ" کا ٹھیک ٹھیک مفہوم سمجھنے میں کوئی دشواری نہ ہوگی۔ کسی اسٹیٹ کو مسلمان بنانے کے لئے سب سے پہلا قدم ہی ہو سکتا ہے جس کا تقاضا اس مطالبہ میں کیا گیا ہے۔ پس اگر ہم اپنے ملک میں اسلامی نظام حکومت قائم کرنا چاہتے ہیں تو سب سے پہلے ہمیں حکومت سے اس مطالبہ کو منوانا چاہیے۔ اور اگر اس مطالبہ کو مان لیا جائے تو دوسرا قدم یہ ہوگا کہ ایسے اہل علم کی ایک کمیٹی بتائی جائے جو قرآن و حدیث کے ساتھ ساتھ دستور (Constitution) اور قانون (Law) دونوں کو خوب اچھی طرح سمجھتے ہوں۔ وہ یا ہم سر جوڑ کر ٹھیں اور تڑپے کریں کہ قرآن و حدیث کی روش سے وہ کون سے اصول ہیں جنہیں پاکستان کا بنیادی قانون قرار پایا چاہیے۔ اور خلافت راشدہ سے وہ کون کونسی باتیں حاصل ہوتی ہیں جن کو نظر (Precedent) کی حیثیت میں پیش نظر رکھنا ہوگا۔ لیکن یہ معاملہ بہ بعد کا ہے اور جب اس کا وقت آئے گا تو یہ بھی ہو جائیگا، اس وقت تو سب سے اہم معاملہ یہی ہے کہ حکومت پاکستان

اپنے دستور کی زبان سے اپنے مسلمان ہونے کا اعلان کرے۔ اس لئے اگر پاکستان کے لوگ فی الواقع یہ چاہتے ہیں کہ یہاں کا نظام حکومت اسلامی ہو تو وہ اس مطالبہ کو اپنا مطالبہ بنائیں۔ یہ میرا کسی پارٹی کا مطالبہ نہیں ہے اس میں کسی شخص کو "شیخ الاسلام" بنانے کا یا کسی خاص فرقے کے علماء کو عہدے دلوانے کا، یا کسی خاص سیاسی پارٹی کے حقوق منوانے کا کوئی سوال شامل نہیں ہے، بلکہ مطالبہ پوری امت کا ایک عام اجتماعی مطالبہ ہے۔

مطالبہ کیوں؟ اس مطالبہ کی ضرورت اس لئے پیش آئی کہ یہاں ایک مصنوعی انقلاب رونما ہوا ہے اگر یہ انقلاب اسلامی اصولوں کے مطابق فطری طور پر رونما ہوتا تو اس مطالبہ کی ضرورت پیش نہ آتی بلکہ انقلاب کے بعد فوراً آپ سے آپ اس ملک میں اسلامی حکومت قائم ہو جاتی۔ لیکن بحال موجودہ ایک مصنوعی انقلاب کے بعد جتنا اس امر کا امکان ہے کہ یہاں اسلامی نظام قائم ہو جائے، اتنا ہی اس امر کا بھی امکان ہے کہ ایک غیر اسلامی نظام اس ملک پر مسلط کر دیا جائے۔ اس لئے اسلامی نظام ایک منظم اور پروردگار کے ذریعے قائم کیا جاسکتا ہے۔ اس مطالبے کے لئے جدوجہد کرنے کی ضرورت اس وجہ سے بھی ہے کہ جن لوگوں کے ہاتھ میں ہم نے اپنی بائیں سے دی ہیں وہ ایک مدت متقاعد بائیں کہتے ہیں۔ یہ حضرات کبھی یہ کہتے ہیں کہ ہمارے پاکستان حال کرنے کے کوئی معنی ہی نہیں، اگر یہاں اسلامی نظام حکومت قائم نہ کیا جائے، کبھی کہتے ہیں کہ یہاں ایک لادینی جمہوری سٹیٹ قائم کیا جائے گا۔ کبھی کہتے ہیں کہ یہاں قرآن کی حکومت ہوگی اور کبھی یہ اعلان کرتے ہیں کہ یہاں سیاسی حیثیت سے نہ ہندو نہ ہوگا نہ مسلمان سامان، بلکہ سب محض پاکستانی ہو کے رہیں گے۔ پھر اسلامی حکومت کی بھی مختلف تعبیریں کی جاتی ہیں کبھی اس کی تعبیر یہ کی جاتی ہے کہ یہ انصاف اور مساوات اور اخوت کا ہم معنی ہے اور کبھی "اسلامی سوشلزم" کی اصطلاح استعمال کی جاتی ہے۔ معلوم ہے اسلامی سوشلزم کیا چیز ہے؟ یہ خیال ہے کہ یہ لوگ خود بھی اس کا مطلب نہیں جانتے کبھی یہ اسلامی جمہوریت کا چرچا کرتے ہیں ہم ان سے صاف صاف کہہ دیتے ہیں کہ اگر موجودہ نظام جمہوری نظام ہے اور اس میں آپٹیم کے مناخوں کی حیثیت سے کام کر رہے ہیں تو آپ کا فرض ہے کہ لوگ جس معنی میں اسلامی نظام کے خواہشمند

ہیں، آپ اسی معنی میں اسے قائم کریں، آپ کو اور کچھ کرنے کا حق ہی نہیں پہنچتا۔

مطالبہ کرنے کی دوسری وجہ | پھر یہ مطالبہ کرنے کی ایک وجہ یہ بھی ہے کہ ہم نے جن لوگوں کے ہاتھ

میں اختیارات دئے ہیں ان میں سے بعض ان اختیارات کو اسی خلاف اسلام طریق پر استعمال کر رہے ہیں جو قوم کو اسلام سے ہٹا کر غیر اسلام کی طرف لے جانے والا ہے۔ ان میں سے ایک اچھا خاصا گروہ ایسا ہے جو اسلام کے اصولوں پر مبنی الواقع عقیدہ نہیں رکھتا جنہوں نے مغربی اصولوں کو اپنے لئے اور اپنی نفسوں کیلئے پسند کر لیا ہے اور اپنے گھروں کی فضا کو ان کے مطابق ڈھال لیا ہے۔ یہ چاہتے ہیں کہ جتنا یہ خود بگڑے

ہیں۔ اتنا ہی پوری قوم کو بگاڑیں اور اس کام کے لئے وہ ان اختیارات کو استعمال کر رہے ہیں جو قوم نے ان کے ہاتھ میں دئے ہیں۔ اس بارے میں جو کچھ ہو رہا ہے اس کی بے شمار مثالیں دن رات ہمارے سامنے آتی رہتی ہیں۔ میں اس کی صرف ایک مثال پیش کرتا ہوں۔ یہ ہمارے ایک فوجی بھائی کا خط ہے

جو اخبار کو ”ٹرلاہور“ کے ۲ فروری ۱۹۷۱ء کے پرچہ میں اور ”جہاں“ نو کراچی کی ۹ اپریل کی اشاعت میں شائع ہو چکا ہے،

(خط پڑھ کر سنایا گیا جس میں ملٹری آفیسرز کے ایک تفریحی مجمع کا افسوسناک نقشہ مذکور تھا۔ جہاں کنگاں،

اور قائد اعظم کے جامِ صحت کے طور پر شراب پی گئی، ماتحت افسروں کو میزوں کے بے پردہ کرنے کی تلقین کی گئی

اور اس کو ترقی منصب کا لازمہ قرار دیا گیا، ”نماز“ کو فوجی فرائض کے مقابلہ میں موخر رکھنے کے لئے بہارک دئے گئے،

یہ ایک مثال ہے اور اس قسم کی بہت سی مثالیں ہمارے سامنے روز آ رہی ہیں۔ ایک جگہ ایک چٹری نماز

کے لئے گیا تو اسے ڈانٹا گیا۔ لاہور کے میڈیکل کالج کا واقعہ ہے کہ لڑکیاں کا ایک طالب علم جس نے جوش ایمان

کے تقاضے سے اپنی صورت مسلمانوں کی سی بنا رکھی تھی، جو بکالچ میں داخلہ کے لئے گیا تو پرنسپل نے اسے

انٹرویو میں فرمایا کہ تمہارے چہرے پر ڈاڑھی ہے، تم کسی مسجد میں جا کر ملاں بن جاؤ، کالج سے تمہیں کیا

واسطہ؟ ”جہاں نو“ کی ۹ اپریل کی اشاعت میں ایک مراسلہ شائع ہوا ہے جس سے معلوم ہوتا ہے

کہ محکمہ فوج میں ڈاڑھیوں پر پابندی لگانی جا رہی ہے۔ میں دریافت کرنا چاہتا ہوں کہ ہمارے ان فوج

کے اعلیٰ عہدہ داروں کو کبھی کسی سکھ پر بھی اس قسم کے اعتراض کرنے یا اس طرح کی پابندیاں کرنے کی

جرات ہوتی تھی؟ میں نے پلجیا جس میں ہمارے فوجی بھائی کا خط چھپا ہے۔ یہاں کراچی بھیجا، اور

کانٹھی ٹیوٹ اسمبلی کے ارکان کے پاس بھجوا یا کہ وہ حکومت سے پوچھیں کہ کیا یہ گورنمنٹ کی پالیسی ہے یا
 محض فنانس حکومت کی ذاتی ردش ہے؟ لیکن کوئی شخص اس سوال کو اٹھانے کے لئے تیار نہ ہو سکا یہ بات
 ظاہر کرتی ہے کہ وہ اس کی کوئی اہمیت محسوس نہیں کرتے یا کم از کم اس کی طرف سے بے گنتانی برتنا چاہتے ہیں۔
 ”دلیل معقوت“ کی ضرورت پھر اس مطالبے کی ضرورت اس سے بھی پیش آتی کہ سماج سے یہ رہنما
 انگریز کے تناکر ہیں۔ اگر یہ دلیل سے سامنے والے ہوتے تو ایک آدمی کا کہہ دینا کافی ہوتا، لیکن یہ اس
 طرح سے سامنے والے نہیں ہیں۔ یا کسی بات کو اس وقت تک نہیں مانتے جب تک اس کے پیچھے قوت
 نہ ہو ہم نے خود اس مطالبہ کو بھی دستور ساز اسمبلی کے ارکان کے پاس بھجا کر حالات کو جانچنے کی کوشش
 کی ہے، اور ہمیں افسوس سے کہنا پڑتا ہے کہ انہوں نے اس کو قابل اعتنا نہیں سمجھا اور کوئی رکن اسے
 دستور ساز اسمبلی میں غور و بحث کے لئے پیش کرنے پر آمادہ نہیں ہو سکا۔ اس لئے اب ہم اس مطالبے
 کو لے کر قوم کے سامنے آئے ہیں۔ اب یہ فیصلہ آپ کو کرنا ہے کہ آپ کو اسلامی حکومت دیکھنا یا نظام
 منظم و متحدہ مطالبہ میں مسلمانوں کے تمام گروہوں سے کہتا ہوں کہ یہاں شخصیتوں اور گروہوں کے سوال
 نہیں، بلکہ ہم سب خدا کے سامنے جواب دہ ہیں اور اگر ہمارے ہاتھوں سے یا ہماری نگاہوں کے سامنے
 یہاں غیر اسلامی نظام قائم ہو گیا تو ہم سب اس کی عدالت میں پکڑے جائیں گے۔ اس لئے آپ اپنے
 سارے اختلافات کو بھول جائیے۔ آپ اگر آرام سے بیٹھے رہتے تو یہ کام نہیں ہو سکے گا۔ اس مطالبہ کو
 منوانے کے لئے تمام ضروری تدابیر اختیار کیجئے اور آپ کو خوب معلوم ہے کہ کسی مطالبہ کو منوانے کے
 لئے کیا کیا تدابیر اختیار کی جاتی ہیں۔ ابھی ابھی آپ نے پاکستان کا مطالبہ منوا کر جو تجربہ کیا ہے اس سے
 فائدہ اٹھائیے اور جن صحیح اور موثر تدابیر کو آپ نے اس مطالبہ کو منوانے میں استعمال کیا ہے، ان میں سے
 نظام اسلامی کے مطالبے کے لئے بھی اختیار کیجئے۔ یہ مطالبہ بھی مخلصانہ کوشش چاہتا ہے، یہ بھی منظم
 اور متحد طاقت چاہتا ہے اور یہ بھی مال اور وقت اور آرام کی قربانیاں چاہتا ہے۔ اگر ان شرائط کو پورا کرنے
 آپ یہ ثابت کر دیں کہ یہ قوم کا اجتماعی مطالبہ ہے تو کس طرح ممکن ہے کہ آپ کے لیڈر اس کے خلاف
 جائیں آپ اس کے لئے جلسے کیجئے، اس کے لئے ریفریویشن پاس کیجئے، اس کے پوسٹر اور پرائمری کیجئے، اس

کو ریل کے ڈبوں اور موٹر بسوں میں لکھو ایسے اسے اپنی خط و کتابت کے کارڈوں اور لفافوں پر طبع کرائیے تاکہ اس مطالبے کے چار نکات آپ کے بچے بچے کی زبان پر ہوں۔

مسلم لیگی بھائیوں کی ذمہ داری میں اپنے مسلم لیگی بھائیوں سے کہتا ہوں کہ آپ نے پاکستان اسلامی حکومت قائم کرنے کے لئے مانگا تھا، آپ نے سب کچھ اسلام کے نام پر کیا۔ اب آپ آزمائش میں ڈال دئے گئے ہیں۔ اس آزمائش پر آپ پورے اترا جا رہے ہیں تو اس مطالبہ کو اپنا مطالبہ بنا لیں، اسے تبدیلی مسلم لیگوں سے پاس کرائیے، پھر صوبائی مسلم لیگوں کے سامنے یہ مسئلہ لائیں اور پھر جو لوگ اس مطالبے سے متفق نہ ہوں، انہیں لیگ سے باہر نکال دیجئے۔ اب انٹرا کیوں اور ملحد قسم کے لوگوں کے مسلم لیگ پر قابض رہنے کی کوئی دجہ باقی نہیں رہی۔ اگر یہ دونوں باتیں ہو جائیں تو پھر مسلم لیگ اور جماعت اسلامی میں کوئی اختلاف باقی نہیں رہتا۔ بلکہ وہ دونوں قریب قریب ایک ہو جاتی ہیں۔

تعلیم یافتہ طبقہ کا فرض میں اپنے ملک کے تعلیم یافتہ طبقے سے بھی اپیل کرتا ہوں کہ وہ قوت کی نزاکت کو محسوس کریں۔ ان پر اس سلسلہ میں بڑی ذمہ داریاں عائد ہوتی ہیں۔ کسی ملک کی قوت کا دور کوئلہ نہیں ہے، بلکہ اس کے سوچنے اور سمجھنے والے لوگ ہی اس کی اصل قوت ہوتے ہیں آپ حضرات قوم کی ریڑھ کی ہڈی کی حیثیت رکھتے ہیں آپ کو فیصلہ کرنا چاہیے کہ آپ کو اینا وزن کس پلٹے میں ڈالنا ہے؟ اگر آپ کو اپنے اطمینان کے لئے دلائل درکار ہیں تو ہم آگے تمام نیکو کوششہات کو دور کرنے کے لئے تیار ہیں اور آپ کو مطمئن کر سکتے ہیں کہ آپ کی، آپ کی قوم کی، بلکہ پوری دنیا کی فلاح اسی میں ہے کہ یہاں اسلامی نظام حکومت قائم ہو۔ اگر آپ اس پر مطمئن ہو چکے ہیں تو آپ کی ساری قوتیں اور قابلیتیں اس کی تائید میں صرف ہونی چاہئیں۔ پہلے پاکستان بننے کا مقصد بھی قوم کو اس وقت تک حاصل نہیں ہوا جب تک آپ نے اپنا سارا وزن اس پلٹے میں نہیں ڈالا تو اب نظام اسلامی قائم کرنے کا مقصد بھی اسی وقت پورا ہوگا جب کہ آپ اپنا پورا وزن اس پلٹے میں ڈال دیں گے۔

نماہنہ شائع سے گزارش میں علامہ شائع سے بھی کہتا ہوں کہ براہ کرم کہ جنہی اختلافات کو چھوڑ دیجئے

اور اپنی ساری کوششیں اس کام پر مرکوز کر دیجئے۔ اگر یہ اصلاح ہو گئی تو سارے مسائل حل ہو جائیں گے۔ آپ کو معلوم ہے کہ جب کسی ملک میں غیر اسلامی نظام نافذ ہو جاتا ہے تو ایک ایک کر کے اس میں سے اسلام کے سارے نشانات مٹ جاتے ہیں۔ آپ کو معلوم ہے کہ دنیا میں ایک ملک ایسا بھی ہے جس نے مسلمان ہوتے ہوئے حج کو برسوں ممنوع رکھا۔ قرآن کے قوانین کو منسوخ کر کے ان کے بجائے دوسرے قوانین بنائے۔ قرآن نے عورت کو حصہ نہ دیا تھا۔ مرد سے آدھا رکھا ہے لیکن اس ملک میں ان سوائے قانون عورت کا حصہ مرد کے برابر مقرر کیا گیا ہے۔ ہمارے ملک میں اب تک اسلام سے جو رعایا روادار تھی گئی ہیں اور جو نرمی کا سلوک اس سے کیا گیا ہے اس کی وجہ یہ تھی کہ یہاں ایک غیر قوم کی حکومت تھی اور اس کی مصلحت اسی میں تھی کہ وہ مذہب کے معاملہ میں ذرا ڈھیل دے دے، لیکن اگر آپ کے اپنے دو ٹوں سے یہ لادینی حکومت قائم ہو گئی تو پھر اسلام کا نشان اس ملک میں باقی نہ چھوڑا جائیگا کیونکہ آپ کو معلوم ہے کہ اسی دنیا میں ایک مسلمان ملک کی حکومت ایسی بھی ہے جس نے لادینی نظام قائم کرنے کے بعد دینی تعلیم کو قانون کی طاقت سے حرام کر دیا ہے۔ اس لئے آپ اب بنیادیں اور ذمہ داریاں کو بھول جائیے اور ساری قوت اس کام پر اور اس بنیادی اصول کو منوانے پر صرف کر دیجئے کہ یہاں کا نظام اپنی بنیادی فطرت کے لحاظ سے صحیح معنوں میں اسلامی ہوگا۔

یہ جو کبھی کہا جاتا ہے کہ شراب بند کی جائے، کبھی یہ کہ زنا کے اڈے اڑے جائیں۔ تو یہ کام تو کانگریسی حکومت بھی کرتی رہی ہے، کیا ان کاموں کے کرنے سے کوئی حکومت اسلامی ہو جائیگی؟ پھر کبھی یہ کہا جاتا ہے کہ بیت المال قائم کیا جائے، زکوٰۃ کی وصولی اور صرف کا انتظام کیا جائے، لیکن یہ یہ تو وہ حقوق ہیں جو کبھی ہم نے اپنی اسلامی حکومتوں میں اپنے ہاں کے ذمیوں کو نہ دیئے تھے، اور جو امر بیکہ رومانیہ اور یوگوسلاویہ، بلکہ روسی ترکستان تک کی حکومتوں نے اپنی مسلمان رعایا کو دے رکھے ہیں۔ کیا ان باتوں سے کوئی نظام حکومت اسلامی نظام میں بدل جاتا ہے؟

جنرلی مطالبہ چھوڑ دیجئے! یہ تو وہ حکومت چاہتے ہیں جس کی ساری آہلیاں اور فراتیں، نظام تعلیم اور نظام عدالت اور پورے کاپور اور ماہیاتی نظام اسلام کے جھانچے میں ڈھل جائے ہم یہ نہیں چاہتے کہ بیت المال

تو عمار کی تحویل میں رہے اور بالیسا کا نظام غیر اسلامی ہاتھوں میں رہے۔ ہم تو یہ چاہتے ہیں کہ ملک کا پورا خزانہ اسلامی بیت المال میں بدل جائے۔ لہذا براہ کرام آپ حضرت چھوٹی چھوٹی چیزیں نہ مانگیئے، ورنہ ایسی دو ایک چیزیں دے کر آپ کو مطمئن کر دیا جائیگا۔ پھر اگر آپ اس کے بعد کوئی اور تہنیتی مطالبات سامنے لائیں گے تو کہا جائیگا کہ یہ ملائوک نہایت نامعقول ہیں، ان کے مطالبات کبھی ختم نہ ہوں گے اور یہ ملک کی ترقی اور استحکام کے راستے میں خواہ مخواہ روڑے اٹکاتے رہیں گے۔ پس آپ اپنی ساری قوت اس بنیادی مطالبے کے متوانے پر صرف کھینچے جس کے اندر آپ کے سارے مطالبات مضمر ہیں۔

سرمایہ داروں اور جاگیرداروں کو انتباہ | اب میں کچھ باتیں اپنے ملک کے جاگیرداروں اور سرمایہ داروں سے کہنا چاہتا ہوں۔ آپ حضرات نے ناجائز طریقوں سے جو سمیٹ رکھا ہے، اسے نواب بہر حال جانا ہے۔ سرمایہ پرستانہ طور طریقوں کا اب زمانہ نہیں رہا۔ اب روپے کی قدر کی کا تخت تیز ترزل ہو رہا ہے۔ اب دوسروں کی محنتوں سے ناجائز فائدہ اٹھانے اور اسلاف اور عیاشی کی زندگی کے لئے دوسروں کی کانیوں میں سے سولے کے زور پر اپنے حق سے زائد وصول کرنے کو بہر حال ختم کیا جانا ہے۔ ان چیزوں کو ختم کرنے کے لئے آپ دو ہاتھوں میں سے ایک ہاتھ کو پسند کر لیجئے۔ ایک ہاتھ وہ ہے جو آپ کے خود ساختہ حقوق اور اعزازات کے ساتھ خود آپ کو بھی مٹا دیگا اور دوسرا ہاتھ وہ ہے جو جب بھی اٹھایگا، انتقام کے لئے نہیں، انصاف کے لئے اٹھے گا، اور وہ آپ سے صوت انتہائی چھینے گا جو آپ نے ناجائز طور پر سمیٹ رکھا ہے۔ اگر آپ نے انصاف کرنے والے خدا پرست ہاتھ کو پسند نہ کیا تو پھر یہاں دوسرا انتقامی ہاتھ بھی بہر حال دراز دستی کے لئے موجود ہے اور وہ اپنا کام کر کے رہے گا!

مزدوروں اور کسانوں سے اپیل | اسی طرح میں اپنے ملک کے مزدوروں اور کسانوں سے بھی کچھ کہنا چاہتا ہوں، اور وہ یہ ہے کہ آدمی صرف روٹی کے لئے نہیں جیتا، آدمی کے لئے سب سے زیادہ ضروری چیز آدمیت ہے۔ اگر آپ کو کوئی ایسا نظام ملے جو آپ کے لئے روٹیوں کا تو انتظام کر دے، مگر آپ کی آدمیت کو ختم کر دے تو اسے ہرگز قبول نہ کیجئے۔ ایک نظام ایسا بھی موجود ہے جو آپ کو روٹی بھی دیتا ہے، اور آپ کی آدمیت کا بھی انتظام کرتا ہے، وہ آپ کے مسئلے کو بھی حل کرتا ہے اور آپ کو روحانیت اور انسانیت کے علاج بھی ملے کرتا ہے۔

مسلم عوام سے خطاب | اب میں مسلمان عوام سے چند باتیں کہنا چاہتا ہوں۔ آپ کو سمجھنا چاہیے کہ اسلام کیا ہے۔ اگر آپ اسلام کی حقیقت سے ناواقف رہے تو ہو سکتا ہے کہ اسلام کا نام لے کر آپ

کفر کی طرف دھکیل دیا جائے، شراب کی بوتل پر شربت کا لیس لگا کر اسے آپ کے ہاتھ فروخت کیا جائے اور آپ اسے پیک کر لے لیں، یہاں ایک غیر اسلامی نظام قائم کر دیا جائے اور اس کے ساتھ کچھ نمائشی چیزیں اسلام کی شامل کر دی جائیں اور آپ ان نمائشی چیزوں سے دھوکا کھا کر مطمئن ہو جائیں کہ بس اب اسلامی نظام قائم ہو گیا۔

ہم نے اپنی ساری قوت اس مقصد پر لگا دینے کا فیصلہ کر لیا ہے کہ ملک کے عوام میں صحیح اسلامی شعور بیدار ہو۔ ہم ان کو جھنڈوں اور جلو سوں اور جذباتی نعروں سے ایک کھوکھلے شتعال میں مبتلا کرنے کا طریق کار صحیح نہیں سمجھتے اور نہ یہ چاہتے ہیں کہ وہ اندھے جذبات کی رو میں بہنے لگیں۔ بلکہ ہم ان کے اندر اسلام کے لئے جینے اور مرنے کا شعوری دلولہ پیدا کرنا چاہتے ہیں۔

یہ ایک حقیقت ہے کہ اگر ہمارے ملک کی حکومت کے لئے ایک ایسا دستور بنا دیا جائے جو صوری اسلامی ہو، لیکن اس کی بنیاد پر اسلامی سوسائٹی نہ ہو تو وہ اسلامی دستور کوئی حقیقی نتیجہ نہیں دکھا سکتا اور نہ اس کے بل پر اسلامی نظام چل سکتا ہے۔ کوئی دستور کاغذ کے اوراق پر نہیں چلا کرتا، بلکہ اس کا بننا اور اس کا کام کرنا اس بات پر موقوف ہوتا ہے کہ ملک کے عوام کی کتنی منظم طاقت اس کو چلانے کا غم کھتی ہے۔ اسی لئے ہم چاہتے ہیں کہ جو لوگ اسلام کو اپنے دین اور مسلک زندگی کے طور پر پسند کرتے ہیں۔ وہ ہمارا ساتھ دیں اور دین کی خدمت کے لئے منظم ہوں۔

اب میں ان غذرات کو دور کرنے کی کوشش کروں گا جو وہ طبقہ جو اسلامی نظام کو پسند نہیں کرتا اور اس کے قیام کا مخالف ہے، ہمارے سامنے پیش کر رہا ہے۔

استحکام پاکستان کا عذر۔ ہم سے کہا جاتا ہے کہ یہ نوزائیدہ حکومت ابھی ابھی بنی ہے اور جی نہیں، اور سرحد پر چاروں طرف سے خطرہ ہے، بس اس وقت ساری طاقت پاکستان کو مضبوط کرنے میں صرف ہوتی چاہیے اور اسلامی حکومت کی بنیاد رکھنے کے کام کو ملتوی رکھنا چاہیے۔

میں کہتا ہوں کہ پاکستان کو مضبوط کرنے کی کوشش کرنا ہر اس شخص کا فرض ہے جو اس میں رہتا ہے۔ لیکن دیکھنا یہ ہے کہ پاکستان کے لئے اصل خطرہ کہاں ہے؟ اس کے اندر یا باہر؟ میں کہتا ہوں کہ اصل خطرہ باہر سے نہیں، بلکہ اندر سے ہے، اس لئے کہ اس کشتی کے ملاح دن رات اس میں جمید کتے رہتے ہیں۔ ان کی رشوت خوری اور سخرہ پروریاں پاکستان کو مسلسل کمزور کر رہی ہیں۔ جن نازک حالات کا رونا بے دن رات خود روتے ہیں ان میں ان کی ایسی حرکات کو دیکھو دیکھو کہ اکثر مسلمان یہ کہتے سنے جاتے ہیں کہ اگر

پاکستان میں بھی کچھ ہونا تھا تو ہم ہندوستان میں کیا بڑے تھے؟ کتنے ہی مظلوم مہاجر یہ سوال کرنے پائے گئے ہیں کہ کیا پاکستان ان ہی مقاصد کے لئے بنایا گیا ہے؟ یہ چیزیں ہمارے عوام کا دل توڑنے والی اور ان کے جذبات کو سرو کرنے والی ہیں۔

پاکستان کو مضبوط بنانے کے لئے ضروری ہے کہ اس کے ایک ایک نوجوان اور ایک ایک فوجی سپاہی کے دل میں یہ بات بیٹھی جائے کہ جب وہ لڑے گا تو کچھ محض زمین کے لئے نہیں، بلکہ خدا کے لئے لڑے گا اور اگر وہ جان دے گا تو قوم کے کچھ لیڈروں اور عہدیداروں کے لئے نہیں، بلکہ خدا کے دین کے لئے دیگا۔ اگر آپ اپنے ہر فوجی کو اس بات پر مطمئن کر دیں کہ تیری خدمات صرف اسلام کے لئے حاصل کی گئی ہیں تو پھر دیکھئے کہ وہ کس جرات اور دلیری سے لڑتا ہے۔ ظاہر بات ہے کہ ہم اپنے نوجوانوں اور اپنے سپاہیوں کے دلوں کو اطمینان دلانے کی اس کے سوا اور کوئی تدبیر نہیں رکھتے کہ پاکستان میں اسلامی نظام کے قیام کا صاف صاف دستور ہی اعلان کر دیں۔ پھر کون عقول آدمی اس حقیقت سے انکار کر سکتا ہے کہ جو چیز ہم پیش کر رہے ہیں وہ پاکستان کو مستحکم کرنے والی ہے اور عین اس کے استحکام ہی کے لئے اس کو کامیاب بنانے کی ضرورت ہے۔

انتشار انگیز عصبیتیں - پاکستان کو مستحکم کرنے کے لئے سب سے بڑا مسئلہ یہ ہے کہ مختلف خنادر اور مختلف صوبے نے تجزیر ہو کر ایک بنیان مرصوص بن جائیں۔ لیکن جن اصولوں پر ہم آج تک کام کرتے رہے ہیں ان کا قدرتی نتیجہ یہ نمودار ہو رہا ہے کہ ہر گروہ جو مختلف مفاد رکھتا ہے ایک جدا گانہ عصبیت کا مظاہرہ کرتا ہے۔ یہ بے اصول جھجھکیاں بننے والی مغربی سیاست کے زہر کا اثر ہے کہ ایک پاکستان میں گویا پانچ قومیں بن گئی ہیں۔ سندھی، بلوچی، پنجابی، افغانی اور بنگالی! ان سب کو یکجا کر کے بنیان مرصوص صرف اسلام ہی کے ذریعہ بنایا جاسکتا ہے۔

پھر یہاں "النصار" اور "مہاجرین" کی باہمی کشش کے سبب سے ان کے دو الگ الگ نظام بن رہے ہیں اور دو الگ الگ سیاستیں رونما ہو رہی ہیں۔ اور اگر حالات اسی رفتار پر رہتے اور ان کا کوئی سدباب نہ کیا گیا تو یہ مسدھی پاکستان کے لئے ایک مستقل خطرہ بن کے موجود رہے گا۔ آپ اس واقعہ سے خطرہ کا اندازہ کیجئے کہ مشرقی پنجاب سے آئی ہوئی ایک قوم کو جب مغربی پنجاب کی سرحد پر آباد کیا گیا تو وہاں کے مقامی باشندوں نے سکھوں کو دعوت دے کر ان پر حملہ کر لیا۔ یہ تضاد عناصر پاکستان کے لئے اس وقت تک خطرہ ہیں جب تک ان کے درمیان عصبیتیں کام کرتی رہیں۔ اب ان کو اگر باہم جوڑا جائے گا تو اسلامی نظام کی فضا میں اسلامی اصولوں کے ذریعہ ہی جوڑا جاسکتا ہے۔

مسئلہ مہاجرین کا واحد حل - اگر پاکستان حاصل ہونے سے پہلے ہمارے لیڈروں نے قوم کے اخلاق کی صحیح تعمیر اسلامی اصول پر کر لی ہوتی تو مہاجرین اور انصار کا مسئلہ حل کرنے میں ہیں وہ مشکلات پیش آتیں جو آج دن رات درپیش ہیں۔ قوم میں اسلامی حس بیدار ہوتی تو یہاں کے لوگ اپنے گھروں سے نکل کر مشرقی پنجاب کے مظالموں کا استقبال کرتے، خود زمین پر سونے اور اپنے بستر اور پلنگ آنے والوں کے حوالے کر دیتے۔ یہ مسئلہ کوئی آج ہی ہمارے سامنے نہیں آیا۔ اس سے پہلے بھی آچکا ہے۔ مدینہ کی چھوٹی سی بستی نے مکہ اور عرب کے مختلف قبائل کے مہاجرین کی ایک کثیر تعداد کو اس صبر و کون سے جذبے کی کسی کو گالوں کا نثر بھی نہ ہوئی کہ اہل مدینہ کو کوئی مشکل مسئلہ درپیش ہے، درآخالیکہ اس زمانے میں تمدنی ذرائع و وسائل بہت ہی ابتدائی حالت میں تھے۔ وہاں بھی اس مسئلہ کو اسلامی اسپرٹ اور اسلامی اخلاق نے حل کیا تھا اور یہاں بھی اس گتھی کا واحد حل یہی ہے۔

اب یہ بات ہر شخص کے خود سوچنے کی ہے کہ پاکستان کو کمزور کرنے والی شے وہ ہے جسے ہم پیش کرتے ہیں یا وہ ہے جو اس کے خلاف کی جا رہی ہے ؟

ہندوستان میں ہندو حکومت کے قیام کا خدشہ | دوسرا غدر یہ پیش کیا جاتا ہے کہ اگر یہاں اسلامی حکومت قائم کر دی گئی تو ہندوستان میں ہندو حکومت قائم ہو جائیگی میں کہتا ہوں کہ کیا ہندوستان میں ہندو حکومت قائم نہیں ہو چکی؟ کاغذ پر کہا جا رہا ہے کہ انڈین یونین کی حکومت کا کوئی مذہب نہیں اور یہاں سب کو برابر کے حقوق حاصل ہیں، لیکن واقعہ یہ ہے کہ وہاں مسلمانوں کو زمین پر چلنے کے بھی حقوق حاصل نہیں ہیں۔ اس لئے آپ ہاں کی فکر نہ کریں، وہاں تو جو کچھ ہونا تھا، ہو چکا۔ دوسری بات میں یہ کہتا ہوں کہ اب اگر جو نقصان ہمیں پہنچا ہے وہ اسی لئے پہنچا ہے کہ ہم اسلام کا نام تو لیتے ہیں لیکن اسے اپنی زندگی کا دستور العمل نہیں بناتے۔ اگر یہاں ایک مرتبہ اسلامی نظام قائم ہو جائے جو بے لوث انصاف کے بل پر چلے اور یہاں کی حکومت عدلے کی کھری ہو، اور وہ اپنے طرز عمل سے ثابت کر دے کہ ہمارے تمام معاملات عدل و انصاف اور صداقت و دیانت پر مبنی ہوتے ہیں تو میں کہتا ہوں کہ نہ صرف ہندوستان کے مسلمانوں کی قسمت جاگ اٹھے بلکہ خود ہندوستان کی قسمت بھی بدل جائے۔ آخر پہلے یہ ہندوستان کے مسلمان کہاں سے آئے تھے، یہیں کے ہندو ہی تو مسلمان ہوئے تھے، تو پھر آج بھی اگر آپ دکھا دیں کہ اسلام سے ملک کا انتظام کیسا درست ہوتا ہے، معاشی اور معاشرتی نظام کتنے صالح ہو جاتے ہیں، پالیسی کتنی بے لاگ ہوتی ہے تو ہندوستان کے لوگ سوچنے لگیں گے کہ آخر کیوں نہ ہم بھی اس نظام کو اختیار کر لیں۔ وہ

آپ کے دشمن تو ہو سکتے ہیں، مگر اپنے تو دشمن نہیں ہیں۔ یہی ایک صدمت ہے جس سے ہماری آٹھ سو سالہ تاریخ جس پر خط نسخ پھر گیا ہے، از سر نو زندہ کی جاسکتی ہے۔

ہندو اقلیت کا عذر | پھر یہ عذر لیا جاتا ہے کہ اسلام کی حکومت کو ہندو اقلیت کیسے گوارا کرے گی۔ یہ عذر بھی مہمل ہے۔ ابھی پچھلے دنوں سرحد اہلی میں کوٹورام نے ایک ریزولوشن پیش کیا ہے جس میں سرحد اسمبلی سے مطالبہ کیا گیا ہے کہ وہ دستور ساز اسمبلی کو صوبہ سرحد کے عوام کی اس خواہش سے آگاہ کرے کہ وہ پاکستان میں اس نظام حیات کو جلد از جلد نافذ کرنا چاہتے ہیں، جس کی بنیاد قرآن کے قوانین پر ہو۔ یہ نظام یقیناً دنیا کے لئے ایک قابل تقلید مثال ثابت ہوگا۔

چند ہی روز پہلے میرے پاس مداس سے ایک خط آیا ہے جس میں بتایا گیا ہے کہ "اسلام کا نظریہ ساری اور معاشی مسئلہ اور اس کا اسلامی حل" کو جو میرے دور سارے ہیں، پڑھنے کے بعد ایک تعلیم یافتہ ہندو نے کہا کہ "ہم پر یہ چیز کبھی بھی واضح نہیں کی گئی کہ پاکستان میں اس طرح کا صالح نظام حیات قائم کیا جائیگا اگر سرحد اس چیز کی وضاحت فرمادیتے تو کوئی ذی ذمہ انسان اس کی مخالفت نہ کرتا"۔

غیر مسلم اقلیتوں سے اپیل | تاہم مجھے معلوم ہے کہ ہمارے ملک کے بہت سے غیر مسلم حضرات اس سے گھبرار رہے ہیں کہ وہ ایک ایسی حکومت کے فرماں بردار کیسے ہو سکتے ہیں جو ایک مذہب کی پابند ہو۔ اصل واقعہ یہ ہے کہ ہمارے غیر مسلم بھائی ایک چیز سے محض اسے نہ جاننے کی وجہ سے اختلاف کر رہے ہیں، حالانکہ یہ صحیح معنوں میں وہی چیز ہے جسے گاندھی جی "رام راجیہ" کہتے تھے اور ہمارے عیسائی بھائی "آسمانی بادشاہت" کہتے ہیں۔ ہم اپنے ہندوستانی ہندو بھائیوں کے شکر گزار ہوں گے، اگر وہ حقیقی رام راجیہ قائم کر دیں، اس رام راجیہ میں بنیادی انسانی حقوق کی حفاظت موجودہ لادینی حکومت کی بہ نسبت زیادہ بہتر طریق سے ہوگی۔ میں اپنے غیر مسلم بھائیوں کو یقین دلاتا ہوں کہ اگر یہاں اسلامی حکومت قائم ہوگی تو ان کے حقوق بالکل محفوظ ہوں گے اور زمین پر بھی ان کو وہی حقوق دئے جائیں گے، جو کانگریز ہونگے۔ لیکن اگر یہاں جمہوریت کی لادینی حکومت قائم ہوئی تو یہ مسلمانوں کی "قومی حکومت" ہوگی، جس میں اکثریت اپنی مرضی کے مطابق اپنے سارے قومی تعصبات کے ساتھ من مانی کارروائیاں کریگی۔ اسلامی حکومت کے قائم ہونے کی صورت میں جو حقوق اسلام میں آپ کے لئے مقرر ہیں، مسلمانوں کو اور ان کی حکومت کو اس کا اختیار ہی نہیں رہے گا کہ وہ ان میں کمی بیشی کریں۔ یہاں کا مسلمان اپنے اخلاقی طرز عمل کو اٹھین یونین کی اور دنیا کی کسی اور غیر مسلم قوم یا حکومت کے رویے کو دیکھ کر نہیں بد لے گا، بلکہ اس کا نظریہ فکر یہ ہوگا کہ دوسری قومیں

اور حکومتیں اگر اپنے عہد کو توڑتی ہیں تو توڑیں، میں مسلمان ہو کر اپنے عہد کو کیسے توڑ سکتا ہوں۔
 یہ بات آپ کو معلوم ہے کہ گذشتہ فسادات میں اگر کسی نے یہاں غیر مسلموں کو ظلم سے بچانے کی کوئی
 بے غرضانہ کوشش کی ہے تو وہ دیندار لوگ ہی تھے۔ وہ جانتے تھے کہ ہندوستان میں ان کے بھائیوں کے
 ساتھ کیا ہو رہا ہے، لیکن پھر بھی ان کی خداتو فی اور انسانی ہمدردی نے انہیں زیادتی اور ظلم سے نہ صرف
 باز رکھا، بلکہ انہوں نے حتی الامکان اپنے غیر مسلم بھائیوں کو پناہ دی اور محفوظ مقامات تک پہنچایا اور اس کام
 میں اپنے جان اور مال کی ذرا پروا نہ کی۔ ہمارے پاس ایسے بہت سے واقعات گناہ صرف یہ کہ ریکارڈ ہے، بلکہ
 خود غیر مسلم حضرات کے متعدد اعتراضی خطوط ہم تک پہنچے ہیں اور ہندوستان جانے والے غیر مسلموں میں
 ہزاروں اس کی گواہی دیں گے۔

اسلامی حکومت کی گارنٹی - اسلامی حکومت کی صورت میں یہاں جو گارنٹی دی جائیگی۔ وہ ہماری طرف
 سے نہیں، بلکہ خدا اور رسول کی طرف سے ہوگی۔ حضور کے الفاظ ہیں کہ جو ذمہ دے کر پھر خلفاء عہد کرے تو
 میں خود قیامت میں اس کے خلاف مدعی ہوں گا اور وہ جنت کی پو بھی نہ سونگے گا۔ پھر حضور کی آخری وصیت
 میں جہاں نماز اور عورتوں کے حقوق کی تاکید تھی، وہاں ذمیوں کے حقوق کی ادائیگی کا بھی حکم تھا۔ حضرت عمرؓ
 کے زمانے کا واقعہ ہے کہ ایک دفعہ جب سامان فوج ایک جگہ سے سپاہ ہونے پر مجبور ہوئی تو انہوں نے غیر
 مسلموں کو بلا کر ان کے ٹیکس واپس کرنے کے ہم نے ٹیکس آپ کی حفاظت ذمہ داری کے مصارفے طور پر لئے تھے
 اور چونکہ اب ہم حفاظت کی ذمہ داری پوری کرنے سے قاصر ہیں، اس لئے اس رقم پر بھی اب ہمارا کوئی
 حق نہیں رہا جو تمہاری حفاظت کے لئے لی گئی تھی۔ میں غیر مسلم بھائیوں سے کہوں گا کہ یہ نظام آپ کے لئے
 رحمت ہو گا، آپ اس کے قائم کرنے میں ہمارا ساتھ دیجئے اور ہمیں مدد بہم پہنچائیے۔ اسلامی نظام
 میں آپ کے لئے جمہوریت کے مقابلے میں اتنی زیادہ برکات ہیں کہ اگر آپ کو ان کا اندازہ ہو تو آپ مغربی
 جمہوریت کی مخالفت اور اسلامی حکومت کے قیام کے لئے مسلمانوں سے بڑھ چڑھ کر کوشش کریں۔ یاد
 رکھئے کہ اگر یہاں غیر اسلامی حکومت قائم ہو گئی تو آپ سرکلہ کر دیں گے!

دنیا کی رائے عام کے بگڑ جانے کا ہول - یہ عذر بھی کیا جاتا ہے کہ اگر ہم نے مذہبی حکومت قائم کی
 تو دنیا کی رائے عام ہمارے متعلق خراب ہو جائیگی۔ اس کا مطلب یہ ہے کہ لوگوں کی وجہ سے ہم اپنے
 اسلام پر شرمنا نا چاہتے۔ میں کہتا ہوں کہ ہمیں اسلام پر اتنا بھی ایمان نہیں جتنا سائبریا میں روس کے کمیونسٹ
 کو کمینوزم پر تھا۔ وہ لوگ جب جنگ سے نکلے تھے تو ملک کی معاشی حالت ناگفتہ بہ تھی، سارا نظام
 ملکی درہم برہم تھا، ملک پیاروں طرف سے دشمنوں میں گھرا ہوا تھا، فوج شکستہ خوردہ اور انڈسٹری خستہ حال

تھی، اور یہ بھی واضح تھا کہ اشتراکی نظام کے قیام کے ساتھ ہی دنیا کی ساری سرمایہ دار طاقتیں اس کے خلاف ہوجائیں گی۔ لیکن ان ساری باتوں کے علی الرغم اس نے یہ نظام قائم کیا اور اب ہر سرمایہ دار طاقت اس سے لرزہ برانداز ہے۔ ہمیں دوسروں کی طرف نہیں، اپنی طرف دیکھنا چاہیے کہ ہمارے مسلمان ہونے کا تقاضہ کیا ہے۔ ہمیں اس تقاضے کو پورا کرنا چاہیے۔ دنیا کی رائے عام اسلام اور مسلمانوں کے متعلق خراب ہوئی ہے اس وجہ سے ہے کہ ہم نے اسلام کو میدان عمل سے باہر رکھ کر اپنے آپ کو مسلمان کی حیثیت سے روشناس کرایا ہے، چنانچہ اسلام بھی مضحکہ بن گیا اور مسلمان بھی۔ لیکن اب اگر ہم اسلام کو میدان عمل میں لاکر اسے پورا اقتدار دے دیں تو دنیا کی رائے عام مستقل طور پر اسلام کے بارے میں سچی درست ہوجائے گی اور ہم مسلمانوں کے بارے میں بھی! ہو سکتا ہے کہ لوگ ایک دو سال تک غلط فہمیوں میں مبتلا رہیں، لیکن دو چار سال کے بعد وہ ہمارے متعلق اپنی رائے بدلنے پر مجبور ہوں گے اور یہ تسلیم کریں گے کہ یہ لوگ تو ہمارے رہنما بننے کے قابل ہیں، کیونکہ ان کے پاس وہ چیز ہے جس کی بنیاد پر ایک جهانی ریاست (World State) بن سکتی ہے۔ کوئی وجہ نہیں کہ پاکستان میں اسلامی نظام کے تجربے کو دیکھ کر ان کے دل آپ کے سامنے جھکنے نہ شروع ہوجائیں۔

ملاؤں کی حکومت کا شبہ ایک عذر یہ تراشا گیا ہے کہ اسلامی حکومت تو "ملاؤں" کی حکومت

ہوگی، اور ملا دنیا کے معاملات کو کیا جانیں۔ میں اس عذر کے گھڑنے والوں کو یہ بتادینا چاہتا ہوں کہ ہم آپ کے اس "بادباں" سے بھی ہوا کمال چکے ہیں۔ پاکستان میں اب جو لوگ اسلامی نظام کے مطالبے کو لے کر اٹھے ہیں وہ ملا ہی نہیں، آپ کی طرح دنیا کے معاملات کو بھی خوب اچھی طرح سمجھتے ہیں۔ اور اس کے ساتھ قرآن و حدیث کو بھی اسلامی حکومت کے مطالبے کو لانے والے لوگ جدید فلسفہ و سیاست کو بھی آپ سے بہتر طور پر سمجھنے والے ہیں اور قرآن کے فلسفہ و سیاست سے بھی کورے نہیں ہیں۔ ظاہر بات ہے کہ اسلامی حکومت اگر قائم ہوگی تو وہ اپنے چلانے کے لئے ایسے ہی آدمی طلب کرے گی جو موجودہ دور میں اسلامی اصول پر کام کر سکیں ہیں ملک کے باشندوں اور رائے دہندوں کو بتاتا پڑے گا اور اس بارے میں ان کی ذہنی تربیت کرنی ہوگی کہ وہ اسلامی حکومت کے لئے کیسے آدمی فراہم کریں۔ اگر کہیں مندر کے انتظام کے لئے آدمی مطلوب ہیں تو لوگ ویسے ہی آدمی تلاش کر کے دیں گے۔ اور اگر مسجد کے انتظام کے لئے کارکن درکار ہوں تو ویسے ہی آدمی ان کے سامنے آئیں گے، ایک بنک کا نظام چلانا ہو تو اس کی صلاحیت رکھنے والے آدمی چنے جائیں گے، اسی طرح اگر اسلامی حکومت کو چلانے کے لئے کارکنوں کی ضرورت ہوگی تو رائے عام اس کام کی صحیح صلاحیتیں رکھنے والوں کو چھانٹ کے آگے لانے لگے گی۔ یہ جھنڈا درست نہیں ہے کہ ہمارے ملک

ہیں اسلامی نظام کو چلا سکنے والے کارکنوں کا بائبل قحط ہے۔ ایسے آدمی موجود ہیں اور پبلک ہی کے اندر نہیں، بلکہ خود آپ کی حکومت کے موجودہ پینڈوں میں اس معیار کا ایک بڑا طبقہ موجود ہے۔

غیر اسلامی نظام میں اسلامی قانون | پھر یہ کہا جاتا ہے کہ کیوں نہ نظام تو غیر اسلامی رکھا جائے اور عدالتی قانون اسلام کا جاری کر دیا جائے۔ میں کہتا ہوں کہ پھر کیوں نہ ایک سکھ کو مسجد کا امام بنا دیا جائے؟ یہ کیسے ممکن ہے کہ ایک یا ست تو اپنے آپ کو لا مذہب کہے اور قانون وہ مذہب کا جاری کرے۔ مجھے اس سائے کے پیش کرنے والوں کی عقل پر رحم آتا ہے۔ ایک غیر اسلامی نظام کے سائے میں اسلامی قانون کا صحیح طور پر نشوونما پانا ممکن ہی نہیں ہے اسلامی قانون کا قیام و اجرا نظام تعلیم اور معاشرتی ماحول کو اسلام کے مطابق ڈھالنے بغیر ہرگز نتیجہ خیز نہیں ہو سکتا۔ اسلام کا قانونی نظام اس سے معاشی اور معاشرتی نظاموں سے الگ ہو کر اور کسی دوسرے نظام کا جزینہ نہ تو پروان چڑھ سکتا ہے اور نہ وہ برگ بار لاسکتا ہے جو اس سے مطلوب ہیں۔ یہ حیکت تو بائبل ایسی ہی ہوگی جیسے آم کی ایک ٹہنی کو کٹیکو کے تنے پر پیوند کر دیا جائے، اس صورت میں اس ٹہنی سے آم ملنا تو کجا، دیر تک اس کا سبز رہنا بھی مشکل ہے۔ یہاں باتیں اچھے خاصے تعلیم یافتہ لوگ ہمارے سامنے پیش کرتے ہیں جو اس ملک کے نظام کو چلا رہے ہیں سبھی بات یہ ہے کہ آپ اگر اس ملک کو اسلام کے اصولوں پر چلانا چاہتے ہیں تو پھر اس کا دستور لازماً اسلامی ہونا چاہیے ان عذرات کے علاوہ اگر کوئی اور عذر بھی ہوں تو ہم ان کو بھی سننا چاہتے ہیں اور ان کے جواب میں جو دلائل ہمارے پاس ہوں گے، ہم انہیں پیش کر کے ذہنوں کو صاف کرنے کی کوشش کریں گے کیونکہ ہماری خواہش یہ ہے کہ اس ملک کی سائے عام کو پوری طرح مطمئن کریں اور عوام الناس خوب اچھی طرح جان لیں کہ ان کی فلاح اسی شے میں ہے کہ ان کے ملک میں اسلامی نظام قائم ہو۔ عذرات لنگ | لیکن ہر وہ شخص جو اس معاملے میں کچھ بھی بصیرت رکھتا ہے، اس نے ان عذرات کی نوعیت سے یہ سمجھ لیا ہوگا کہ یہ سارے عذرات لنگ کی حیثیت رکھتے ہیں جو یا تو اس لئے پیش کئے جاتے ہیں کہ جو ٹیم اس وقت کھیل کھیل رہی ہے وہ اس کھیل کے سوا دوسرے کھیل کو جانتی ہی نہیں اور اسے اندیشہ ہے کہ اگر دوسرا کھیل کھیلنا پڑا تو میدان چھوڑنا ہوگا، یا پھر وہ دانستہ دوسرا کھیل کھیلنے سے اپنے ذمیوی مفاد کے لئے گریز کر رہی ہے۔ اگر واقعہ یہ موجود ہے تو ہم اسلام کا کھیل کھیلنا جانتی نہیں ہے تو وہ میدان سے ہٹے، دوسری ٹیم اسے کھیلنے کے لئے میدان میں آجائے گی۔

آپ حضرات سے آخری گزارش یہ ہے کہ اگر آپ کے دل اسلامی نظام کے مطالبے پر مطمئن ہوں تو پھر اس کو باقاعدہ طور پر اپنا قومی مطالبہ بنائیے اور اس کے پڑے میں اپنا پورا وزن ڈالئے۔

وآخر دعوانا ان الحمد لله رب العالمین